

09-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి మీకు అవినాశి జ్ఞాన రత్నాలను దానము చేస్తారు. మీరు వాటిని మరలా ఇతరులకు దానమిస్తూ ఉండండి, ఈ దానము ద్వారా సద్గతి జరుగుతుంది.”

ప్రశ్న:- పిల్లలైన మీకు తప్ప ఇతరులెవ్వరికీ తెలియని నూతన మార్గమేద?

సమా:- ఇంటికి పోయే మార్గము లేక స్వర్గానికి వెళ్లే మార్గమును తండ్రి ద్వారా ఇప్పుడు మీకు లభించింది. శాంతిధామము మన ఆత్మలందరి ఇల్లు అని మీకు తెలుసు. స్వర్గము వేరు, శాంతిధామము వేరు. ఈ నూతన మార్గము మీకు తప్ప మరెవ్వరికీ తెలియదు. “ఇప్పుడు కుంభకర్ణుని నిద్ర నుండి లేవండి, కనులు తెరవండి, పవిత్రులు కండి” అని మీరు చెప్తారు. పవిత్రులుగా అయితేనే ఇంటికి వెళ్లగలరు.

పాట:- మేలుకోండి ప్రేయసులారా మేలుకోండి (జాగ్ సజనియా జాగ్.....)

ఓంశాంతి. భగవానువాచ, తండ్రి తెలిపిస్తున్నారు - మనుష్యులను గాని, దేవతలను గాని భగవంతుడని అనరు. ఎందుకనగా వారికి సాకార రూపముంది. పరమపిత పరమాత్మకు ఆకార రూపము గాని, సాకార రూపము గాని లేవు. అందుకే వారిని శివపరమాత్మాయ నమ: అని అంటారు. జ్ఞానసాగరులు వారిక్కరు మాత్రమే. ఏ మనుష్యులలోనూ జ్ఞానము లేదు. దేని జ్ఞానము? రచయిత-రచనల ఆది మధ్యాంతముల జ్ఞానము అనగా ఆత్మ-పరమాత్మల జ్ఞానము ఎవ్వరికీ లేదు. తండ్రి వచ్చి “ఓ ప్రేయసులారా! భక్తులారా! మేలుకోండి” అని మేల్కొల్పుతున్నారు. స్త్రీ-పురుషులందరూ భక్తులే. భగవంతుని స్మృతి చేస్తారు. వధువులంతా ఒక్క వరుని మాత్రమే స్మృతి చేస్తారు. ప్రేయసులైన ఆత్మలంతా ప్రియుడైన పరమపిత పరమాత్మను స్మృతి చేస్తారు. అందరూ సీతలే. రాముడు ఒక్క పరమపిత పరమాత్మ మాత్రమే. రాముడనే పదము ఎందుకు వాడారు. రావణ రాజ్యముంది కదా అందువలన దానిని పోల్చుటకు రామరాజ్యమని అంటారు. రాముడు అనగా తండ్రి వారిని ఈశ్వరుడని కూడా అంటారు. భగవంతుడని కూడా అంటారు. వారి వాస్తవిక నామము శివుడు. ఇప్పుడు వారు “మేలుకోండి, నూతన యుగము వస్తూ ఉంది, పాతదంతా సమాప్తమైపోతుందని” అంటున్నారు. ఈ మహాభారత యుద్ధము తర్వాత సత్తయుగము స్థాపనవుతుంది. ఈ లక్ష్మీనారాయణుల రాజ్యము వస్తుంది. కలియుగము సమాప్తమైపోతుంది. అందువలన తండ్రి చెప్తున్నారు - పిల్లలూ కుంభకర్ణుని నిద్ర నుండి లేవండి, కనులు తెరవండి. నూతన ప్రపంచము వస్తుంది. నూతన ప్రపంచమును స్వర్గమని, సత్తయుగమని అంటారు. ఇది నూతన మార్గము. ఇంటికి లేక స్వర్గానికి పోవు ఈ దారి ఎవ్వరికీ తెలియదు. స్వర్గము వేరు, ఆత్మలుండే శాంతిధామము వేరు. ఇప్పుడు తండ్రి చెప్తున్నారు - మేలుకోండి, మీరు రావణరాజ్యములో పతితులైపోయారు. ఈ సమయములో ఒక్క పవిత్రాత్మ కూడా లేదు. ఒక్కరిని కూడా పుణ్యాత్మ అని అనరు. భలే మానవులు దాన-పుణ్యాలు చేస్తారు. కాని ఒక్క పవిత్రాత్మ కూడా లేదు. ఇచ్చట కలియుగములో ఉన్న వారంతా పతితాత్మలే. సత్తయుగములో పావనాత్మలుంటారు. అందుకే “ఓ శివబాబా, మీరు వచ్చి మమ్ములను పావనాత్మగా చేయండి” అని అంటారు. ఇది పవిత్రత విషయము. ఇప్పుడు ఆ తండ్రి వచ్చి పిల్లలైన మీకు అవినాశి జ్ఞానరత్నాల దానమిస్తున్నారు. మీరు కూడా ఇతరులకు దానమిస్తూ

ఉండండి అని అంటారు. అలా చేస్తూ ఉంటే మీకు పట్టిన పంచవికారాల గ్రహణము వదిలిపోతుంది. పంచవికారాలు దాగమిస్తే దుఃఖమునే గ్రహణము వదిలిపోతుంది. పవిత్రులై సుఖధామములోకి వెళ్తారు. పంచ వికారాలలో నందరువన్ కామము. దానిని వదలి పవిత్రులు కండి. స్వయం వారు కూడా “ ఓ పతితపావనా! మమ్ములను పావనము చేయండి” అని అంటారు. వికారులను పతితులని అంటారు. ఈ సుఖ-దుఃఖముల ఆట భారతదేశము కొరకే. తండ్రి భారతదేశములోనే వచ్చి ఈ సాధారణ శరీరములో ప్రవేశించి వీరి చరిత్రను కూడా వినిపిస్తారు. వీరంతా బ్రాహ్మణులు, బ్రాహ్మణీలు. ప్రజాపిత బ్రహ్మకు సంతానము. మీరు అందరికీ పవిత్రులయ్యే యుక్తి తెలుపుతారు. బ్రహ్మకుమారులు, బ్రహ్మకుమారిలైన మీరు వికారములకు వశము కారాదు. బ్రాహ్మణ జన్మ ఇది ఒక్కటి మాత్రమే. దేవతా వర్ణములో మీరు 20 జన్మలు తీసుకుంటారు. వైశ్య-శూద్ర వర్ణాలలో 63 జన్మలు తీసుకుంటారు. బ్రాహ్మణ వర్ణానికి ఇది ఒక్కటే జన్మ. ఇందులోనే పవిత్రులవ్వాలి. తండ్రి పవిత్రులు కండి అని అంటున్నారు. తండ్రి స్మృతి అనగా యోగబలముతో వికర్షలు భస్మమౌతాయి. ఈ ఒక్క జన్మలోనే పవిత్రమవ్వాలి. సత్తయుగములో పతితులెవ్వరూ ఉండరు. ఈ అంతిమ జన్మలో పావనంగా అయితే 21 జన్మలు పావనంగా ఉంటారు. ఒకప్పుడు పావనముగా ఉండినవారు ఇప్పుడు పతితులుగా అయ్యారు. అందుకే నన్ను పిలుస్తారు. పతితులుగా తయారు చేసినదెవరు? రావణుని ఆసురి మతము నుండి, రావణ రాజ్యము నుండి, దుఃఖము నుండి నేను తప్ప పిల్లలైన మమ్ములను ఇతరులెవ్వరూ ముక్తులుగా చెయ్యలేరు. అందరూ కామచితి పై కూర్చొని భస్మమైపోయారు. నేను వచ్చి జ్ఞానచితి పై కూర్చోపెట్టవలసి వస్తుంది. జలమును పోయవలసి వస్తుంది. అందరికీ సద్గతినివ్వాలి వస్తుంది. ఎవరు బాగా చదువుకుంటారో వారే సద్గతిని పొందుతారు. మిగిలినవారంతా శాంతిధామానికి వెళ్లిపోతారు. సత్తయుగములో కేవలము దేవ-దేవతలుంటారు. వారికి మాత్రమే సద్గతి లభించి ఉండినది. మిగిలిన వారికంతా గతి అనగా ముక్తి లభిస్తుంది. 5 వేల సంవత్సరాల క్రితము ఈ దేవ-దేవతల రాజ్యముండేది. లక్షల సంవత్సరాల మాటే లేదు. ఇప్పుడు తండ్రి చెప్తున్నారు - మధురాతి మధురమైన పిల్లలూ, తండ్రినైన నన్ను స్మృతి చేయండి. మన్మథాభవ మంత్రము చాలా ప్రసిద్ధి చెందినది. భగవానువాచ- ఏ దేహధారిని భగవంతుడని అనరు. ఆత్మలు ఒక శరీరమును వదలి మరో శరీరమును తీసుకుంటాయి. ఒకప్పుడు స్త్రీగా, పురుషుడుగా జన్మ తీసుకుంటారు. భగవంతుడు ఎప్పుడూ జనన-మరణముల ఆటలోకి రారు. ఇది డ్రామానుసారము నిర్ణయింపబడింది. ఒక జన్మకు, మరో జన్మకు సంబంధముండదు. ఈ జన్మ లిపిట్ అయినప్పుడు ఇదే పాత్ర, ఇవే రూపురేఖలు మరలా వస్తాయి. ఇది అనాదిగా తయారైన డ్రామా. ఇది మారదు. శ్రీకృష్ణునికి సత్తయుగములో ఏ శరీరముండినదో అదే మరలా అచ్చట లభిస్తుంది. ఆ ఆత్మ అయితే ఇప్పుడు ఇక్కడనే ఉంది. ఇప్పుడు మనము ఇలా (దేవతలుగా) అవుతామని మీకు తెలుసు. ఈ లక్ష్మీనారాయణుల రూపురేఖలు ఖచ్చితమైనవి కావు. మరలా వారే తయారవుతారు. ఈ విషయాలు కొత్తవారెవ్వరూ అర్థము చేసుకోలేరు. ఎవరికైనా బాగా అర్థము చేయిస్తే 84 జన్మల చక్రమును అర్థము చేసుకుంటారు. ప్రతి జన్మలోని నామ రూపాలు, రూపురేఖలు అన్నీ వేరు వేరుగా ఉంటాయని అర్థము చేసుకుంటారు. ఇప్పుడు ఇవి ఇతని అంతిమ 84వ జన్మలోని రూపురేఖలు. అందుకే నారాయణుని ముఖకవళకలు దాదాపు ఇలాగే (బ్రహ్మలాగే) చూపబడినవి. అలా చూపకుంటే మనుష్యులు అర్థము చేసుకోలేరు.

మమ్మా బాబానే ఈ లక్ష్మీ-నారాయణులుగా అవుతారని పిల్లలైన మీకు తెలుసు. ఇచ్చట పంచ తత్వాలు పవిత్రముగా లేవు. ఈ శరీరాలన్నీ ఇప్పుడు పవిత్రముగా ఉన్నాయి. సత్యయుగములో శరీరాలు కూడా పవిత్రముగా ఉంటాయి. కృష్ణుడు అత్యంత సుందరమైనవాడని అంటారు. స్వాభావిక అందముంటుంది. ఇచ్చట విదేశాలలో మనుష్యులు తెల్లగా ఉంటారు. కాని వారిని దేవతలని అనరు. వారిలో దైవగుణాలు లేవు కదా. ఆ తండ్రి ఎంతో బాగా అర్థము చేయిస్తున్నారు - ఇది అత్యంత ఉన్నతమైన చదువు. దీని ద్వారా మీకు చాలా శ్రేష్ఠమైన సంపాదన జరుగుతుంది. లెక్కలేనన్ని వజ్రవైడూర్యాలు, నగలు, ధనము ఉంటాయి. అచ్చట వజ్రవైడూర్యాల భవనాలుండేవి. ఇప్పుడు అవన్నీ మాయమైపోయాయి. కనుక మీరు ఎంతో గొప్ప ధనవంతులుగా అవుతారు. 21 జన్మలకు అపారమైన సంపాదన ఉంటుంది. ఇందుకొరకు చాలా శ్రమ చేయాలి. దేహి-అభిమానులుగా అవ్వాలి. మనమంతా ఆత్మలము, ఈ పాత శరీరాలను వదలి ఇప్పుడు వాపస్ ఇంటికి వెళ్లాలి. ఇప్పుడు తండ్రి మనలను తీసుకెళ్లుటకై వచ్చారు. ఆత్మలమైన మనము ఇప్పుడు 84 జన్మలు పూర్తి చేశాము. ఇప్పుడు మరలా పావనముగా అవ్వాలి. అందుకు తండ్రిని పృతి చేయాలి. లేకుంటే ఇది వినాశన సమయము. శిక్షలు అనుభవించి వాపస్ వెళ్లిపోతారు. అందరూ లెక్కాచారమును పూర్తి చేసుకునే తీరాలి. భక్తిమార్గములో కాశి కల్వట్లో (కత్తుల బావిలో) దూకేవారు. అయినా ఏ ఒక్కరూ ముక్తిని పొందలేరు. అది భక్తిమార్గము, ఇది జ్ఞాన మార్గము. ఇందులో జీవఘాతము చేసుకునే అవసరము లేదు. వారిది జీవఘాతము అయినా ముక్తి పొందాలనే భావముంటుంది. కనుక పాపాల లెక్కాచారము చుక్కా అయి మరలా ప్రారంభమవుతుంది. ఇప్పుడు కాశిలోని కత్తుల బావిలో దూకుటకు సాహసము చేయరు. వారికి ముక్తి, జీవన్ముక్తి లభించదు. తండ్రి తప్ప ఇతరులెవ్వరూ జీవన్ముక్తిని ఇవ్వలేరు. ఆత్మలు వస్తునే ఉంటాయి. మరలా వాపస్ ఎలా పోతాయి? ఆ తండ్రి వచ్చి అందరికీ సద్గతి కలిగించి వాపస్ తీసుకెళ్తారు. సత్యయుగములో చాలా కొద్దిమంది మనుష్యులు మాత్రమే ఉంటారు. ఆత్మ ఎప్పుడూ వినాశనము కాదు. ఆత్మ అవినాశి, శరీరము వినాశి. సత్యయుగములో దీర్ఘాయువు ఉంటుంది. దుఃఖము మాటే ఉండదు. ఒక శరీరము వదలి మరొక శరీరము తీసుకుంటారు. స్వము కుటుంబము వదలినట్లు శరీరాన్ని వదులుతారు. దానిని మరణించుట అని అనరు. దుఃఖపడే విషయమే ఉండదు. ఇప్పుడు సమయము పూర్తి అయిందని, ఈ శరీరాన్ని వదలి మరొకటి తీసుకుంటామని తెలుసుకుంటారు. పిల్లలైన మీరు ఈ శరీరము నుండి వేరయ్యే అభ్యాసము ఇక్కడే చేయాలి. మనము ఆత్మలము, ఇప్పుడు ఇంటికి వెళ్లి మరలా నూతన ప్రపంచములోకి వస్తాము, నూతన శరీరము తీసుకుంటాము - ఈ అభ్యాసము చేయండి. ఆత్మ 84 శరీరాలు తీసుకుంటుందని మీకు తెలుసు. మానవులు 84 లక్షల జన్మలని అన్నారు. తండ్రినైతే లెక్కలేనన్ని రాయి-రప్పలలో ఉన్నారని అనేశారు. దీనిని ధర్మగ్లాని అని అంటారు. మనుష్యులు స్వచ్ఛ బుద్ధి గలవారి నుండి తుచ్ఛ బుద్ధి గలవారిగా అవుతారు. ఇప్పుడు తండ్రి మిమ్ములను స్వచ్ఛబుద్ధి గలవారిగా చేస్తారు. పృతి ద్వారా స్వచ్ఛముగా అవుతారు. తండ్రి చెప్తున్నారు - ఇప్పుడు నూతన యుగము వస్తుంది, దాని గుర్తే ఈ మహాభారత యుద్ధము. ఇది అప్పటి ముసలముల(మిస్సెల్స్) యుద్ధమే. ఇందులో అనేక ధర్మాలు వినాశనమై ఒకే దేవ-దేవతా ధర్మము స్థాపన జరిగింది. కనుక భగవంతుడే అలా స్థాపన చేసి ఉంటారు కదా. కృష్ణుడు ఇచ్చటకు ఎలా వస్తాడు? జ్ఞానసాగరులు నిరాకారులా? కృష్ణుడా? కృష్ణునికి ఈ జ్ఞానమే ఉండదు. ఈ

జ్ఞానము అదశ్యమైపోతుంది. భక్తిమార్గములో మీ చిత్రాలు కూడా తయారవుతాయి. పూజ్యులైన మీరే పూజారులుగా అవుతారు. కళలు తగ్గిపోతాయి. ఆయువు కూడా తగ్గిపోతుంది. ఎందుకనగా భోగ్యులైపోతారు. అచ్చట యోగులుంటారు. అలాగని వారు స్మృతి చేస్తారని కాదు. అచ్చట ఉండేదే పవిత్రాలు. కృష్ణుని కూడా యోగేశ్వరుడని అంటారు. ఇప్పుడు కృష్ణుని ఆత్మ తండ్రితో యోగము చేస్తూ ఉంది. కృష్ణుని ఆత్మ ఈ సమయములో యోగేశ్వరునిగా ఉంది. సత్యయుగములో యోగేశ్వరుడని అనరు. అచ్చట రాకుమారునిగా అవుతుంది. కనుక తండ్రి తప్ప ఏ ఇతర శరీరధారులు గుర్తు రానంత స్థితి చివరిలో ఉండాలి. శరీరము నుండి, పాత ప్రపంచము నుండి మమకారము నశించాలి. సన్యాసులు ఉండేదేమో పాత ప్రపంచములోనే కాని ఇల్లు, వాకిలి, పిల్లా జెల్లా నుండి మమకారము తొలగించుకుంటారు. బ్రహ్మతత్వమును ఈశ్వరుడని భావించి తత్వముతో యోగము చేస్తారు. స్వయమును బ్రహ్మ జ్ఞాని లేక తత్వజ్ఞాని అని చెప్పుకుంటారు. బ్రహ్మ తత్వములో లీనమవుతామని భావిస్తారు. ఇవన్నీ తప్పలేనని తండ్రి చెప్తున్నారు. రైటు (Right) నేనొక్కరినే, నన్నే సత్యము(బ్రూత్) అని అంటారు.

స్మృతి యాత్ర చాలా పక్కాగా ఉండాలని తండ్రి తెలిపిస్తున్నారు. జ్ఞానమేమో చాలా సులభము. దేహీ అభిమానులుగా అగుటలోనే శ్రమ ఉంది. ఎవరి దేహమూ గుర్తు రాకూడదు. అలా వస్తే భూతాలను స్మృతి చేయుట లేక భూత పూజ అవుతుంది. తండ్రి చెప్తున్నారు - నేను అశరీరిని, మీరు స్మృతి చేయవలసింది నన్ను మాత్రమే. ఈ కనులతో చూస్తూ బుద్ధి ద్వారా తండ్రిని స్మృతి చేయండి. తండ్రి ఆదేశానుసారము నడుచుకుంటే ధర్మరాజు శిక్షల నుండి విడుదలవుతారు. పాపనమైతే శిక్షలు సమాప్తమైపోతాయి. ఇది చాలా గొప్ప గమ్యము. ప్రజలుగా అగుట చాలా తేలిక. అందులో కూడా షాహుకారు ప్రజలు, పేద ప్రజలుగా ఎవరెవరు అవుతారు ? ఈ విషయాలన్నీ తెలిపిస్తారు. చివరిలో మీ బుద్ధియోగము ఒక్క తండ్రితో, ఇంటితో మాత్రమే ఉండాలి. పాత్రధారుల పాత్రలు నాటకములో సమాప్తమవుతూనే వారి బుద్ధి ఇంటి వైపుకు పోతుంది కదా. ఇది బేహద్ విషయము. అది హద్దు సంపాదన, ఇది బేహద్ సంపాదన. మంచి నటులకు ఆదాయము కూడా చాలా ఎక్కువగా ఉంటుంది కదా. అందువలన గృహస్థములో ఉంటూ బుద్ధియోగమును అచ్చట జోడించాలి. అచ్చట ఒకరికొకరు ప్రేయసి ప్రియులుగా ఉంటారు, ఒకరినొకరు తలంపు చేస్తూ ఉంటారు. ఇచ్చట అందరూ ప్రేయసులే. ప్రియుడు వారొక్కరే. అందరూ వారినే తలంపు చేస్తారు. అద్భుతమైన ప్రయాణికుడు కదా. ఈ సమయములో అందరినీ దుఃఖముల నుండి విడిపించి సద్గతికి తీసుకెళ్లుటకై వారు వచ్చారు. వారిని సత్య సత్యమైన ప్రియుడు అని అంటారు. అచ్చట వారికి ఒకరి శరీరము పై ఒకరికి ప్రీతి ఉంటుంది. వికారముల కొరకు కాదు. వారిది దేహాభిమాన యోగమంటారు. అది భూతాలను స్మృతి చేయుట. మానవులను స్మృతి చేయుట అనగా పంచభూతాలను, ప్రకృతిని స్మృతి చేయుట. తండ్రి చెప్తున్నారు- ప్రకృతిని మరచి నన్ను స్మృతి చేయండి. ఇది కష్టము కదా. అంతేకాక దైవీ గుణాలు కూడా ఉండాలి. ఎవరిపైన అయినా ప్రతీకారము తీర్చుకొనుట ఆసులీ గుణము. సత్యయుగములో ఒకే ధర్మముంటుంది. ప్రతీకారమనే మాటే ఉండదు. అది అద్వైత దేవతా ధర్మము. శివబాబా తప్ప ఆ ధర్మమును ఇతరులెవ్వరూ స్థాపించలేరు. సూక్ష్మవతన వాసులైన దేవతలను ఫలస్థాలని అంటారు. ఈ సమయంలో మీరు బ్రాహ్మణులు, మీరే ఫలస్థాలుగా అవుతారు. తర్వాత వాపస్ ఇంటికి వెళ్తారు. మరలా నూతన ప్రపంచములోకి వచ్చి

దైవీగుణాల మనుష్యులు అనగా దేవతలుగా అవుతారు. ఇప్పుడు శూద్రుల నుండి బ్రాహ్మణులుగా అవుతారు. ప్రజాపిత బ్రహ్మకు సంతానముగా కాకుంటే వారసత్వము ఎలా తీసుకుంటారు? ఈ ప్రజాపిత బ్రహ్మ, మమ్మానే తర్వాత లక్ష్మీ-నారాయణులుగా అవుతారు. జైన్ ధర్మము వారు - “మాదే అతి పురాతన ధర్మమని” అంటారు. వాస్తవానికి మహావీరుడని ఆది దేవుడైన బ్రహ్మనే అంటారు. బ్రహ్మ ఒక్కరే కాని, ఎవరైనా జైనులు వచ్చినపుడు ఆ బ్రహ్మకు మహావీరుడని పేరు పెట్టారు. ఇప్పుడు వీరంతా మహావీరులే కదా. మాయపై విజయము పొందుతున్నారు. మీరంతా మహావీరులవుతారు. సత్య సత్యమైన మహావీరులు, వీరనారీలు మీరే. మీ పేరే శివశక్తులు. సింహము పై సవారి చేస్తారు. మహారథులు ఏనుగు పై సవారి చేస్తారు. ఇది చాలా గొప్ప గమ్మమని తండ్రి చెప్పున్నారు. ఒక్క తండ్రిని మాత్రమే స్మృతి చేస్తే వికర్షలు వినాశనమవుతాయి. ఇంక ఏ ఇతర మార్గమూ లేదు. యోగబలము ద్వారా మీరు మొత్తం విశ్వముపై రాజ్య పాలన చేస్తారు. ఆత్మ చెప్పుంది - ఇప్పుడు నేను ఇంటికి వెళ్లాలి. ఇది పాత ప్రపంచము. ఇది బేహద్ సన్యాసము. గృహస్థ వ్యవహారములో ఉంటూ పవిత్రముగా అవ్వాలి. సృష్టిచక్రమును అర్థము చేసుకుంటే చక్రవర్తి రాజులుగా అవుతారు మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము :-

1. ధర్మరాజు శిక్షల నుండి తప్పించుకొనుటకై ఎవ్వరి దేహమునూ స్మృతి చేయరాదు. ఈ కనులతో అన్నీ చూస్తున్నా ఒక్క తండ్రిని మాత్రమే స్మృతి చేయాలి. అశరీరిగా అయ్యే అభ్యాసము చేయాలి. పావనముగా అవ్వాలి.
2. ముక్తి-జీవన్ముక్తుల మార్గమును అందరికీ తెలపాలి. ఇప్పుడు నాటకము పూర్తి అయింది. ఇంటికి వెళ్లాలనే స్మృతి ద్వారా బేహద్ ఆదాయమును జమ చేసుకోవాలి.

వరదానము :- “ దేహము, దేహ సంబంధాలు, వైభవాల బంధనాల నుండి స్వతంత్రులై

బాప్ సమాన్ కర్మాతీత భవ ”

ఎవరైతే నిమిత్తమాత్రులై తండ్రి ఆదేశానుసారము ప్రవృత్తిని సంభాషిస్తూ మోహముతో కాక ఆత్మిక స్వరూపములో ఉంటారో వారికి ఇప్పుడే వచ్చేయండి అని ఆజ్ఞ లభిస్తే వారు వెంటనే వచ్చేస్తారు. విజిల్ మోగిన తర్వాత ఆలోచించుటలోనే సమయం వెళుకుండా ఉంటే - వారిని నిర్దోహులని అంటారు. అందువలన - “దేహము, దేహ సంబంధాలు, వైభవాల బంధనాలు తమవైపు ఆకర్షించడం లేదు కదా” అని సదా స్వయాన్ని చెక్ చేసుకోండి. ఎక్కడ బంధనముంటుందో అక్కడ ఆకర్షణ ఉంటుంది. ఎవరైతే స్వతంత్రులుగా ఉంటారో వారు తండ్రి సమానము కర్మాతీత స్థితికి సమీపంగా ఉంటారు.

స్లోగన్ :- “ స్నేహము, సహాయోగాలతో పాటు శక్తిరూపంగా అయితే రాజధానిలో “ముందు

నెంబరు” లభిస్తుంది.”